

### ఐనవోలు హుండీ లెక్కింపు..

ఐనవోలు, సెప్టెంబర్ 30 : ఐనవోలు మల్లికార్జునస్వామి శనివారం హుండీ లెక్కించారు. హుండీ, టిక్కెట్ల ద్వారా రూ. 26 లక్షల 38 వేల 137 సమకూరినట్లు ఆలయ ఈవో అడ్డంకి నాగేశ్వరరావు తెలిపారు. 50 రోజులకు గాను 18 హుండీలను తెలివి లెక్కించగా రూ.3 లక్షల 72 వేల, 263, టిక్కెట్ల ద్వారా వచ్చిన ఆదాయం రూ.22 లక్షల 65 వేల 874 సమకూరినట్లు తెలిపారు. ఈ లెక్కింపులో ఎండోమెంట్ నుంచి సంజీవరెడ్డి, ఏఎస్సై సత్యనారాయణ, లక్ష్మీవెంకటేశ్వర సేవ సమితి మహబూబాబాద్, అర్చక సిబ్బంది పాల్గొన్నారు.

### ప్రభుత్వ జూనియర్ కళాశాలలో ప్రెషర్స్ డే



సృత్యం చేస్తున్న విద్యార్థులు

హనువపర్తి, సెప్టెంబర్ 30 : ఇష్టపడి చదివితే అనుకున్న లక్ష్యాన్ని సాధించవచ్చని జిల్లా ఇంటర్మీడియట్ విద్యార్థి కార్యకర్తల సంఘం అన్నారు. హనువపర్తిలోని ప్రభుత్వ జూనియర్ కళాశాలలో ప్రెషర్స్ డే వేడుకలు కళాశాల ప్రిన్సిపాల్ బి సునీత అధ్యక్షతన శనివారం ఘనంగా నిర్వహించారు. ఈ కార్యక్రమానికి విద్యార్థి కార్యకర్తల సంఘం ముఖ్య అతిథిగా హాజరై మాట్లాడారు. హనువపర్తిలో జూనియర్ కళాశాల ప్రారంభించిన నాటి నుంచి కళాశాల విద్యార్థులు జిల్లా, రాష్ట్రస్థాయిలో రాష్ట్రంకూల సాధిస్తున్నట్లు గుర్తుజేసారు. కళాశాల అధ్యాపకులు విద్యార్థులకు మంచి విద్యను అందిస్తున్నట్లు చెప్పారు. వారిని అభినందించారు. విద్యార్థులు కష్టపడి చదివి ఉన్నత స్థాయికి చేరుకోవాలని సూచించారు. అనంతరం ఈ వేడుకల్లో విద్యార్థులు చేసిన సాంకృతిక కార్యక్రమాలు ఆకట్టుకున్నాయి. ఈ కార్యక్రమంలో కళాశాల అభివృద్ధి కమిటీ కోశాధికారి చకిలం రాజేశ్వరరావు, జడ్పీ బామ్మ, గర్స్ పాఠశాలల హెచ్ ఎంలు విజయలక్ష్మి, పద్మ, కళాశాల అధ్యక్షులు కుమార్, చాంప్లా, కొంఠారెడ్డి, సదానందం, రఘురాం, హరిప్రసాద్, కమలాదేవి, పద్మావతి, సాయిప్రసాద్, సమంత, సైదులాసాబాబ్, సౌజన్య పాల్గొన్నారు.

### విద్యార్థులు క్రీడారంగంలో రాణించాలి



జిల్లాస్థాయి క్రీడా పోటీలను ప్రారంభిస్తున్న ఎంపీపీ, జడ్పీటీసీ

వర్ధన్నపేట, సెప్టెంబర్ 30 : విద్యార్థులు కేవలం చదువుల్లోనే కాకుండా క్రీడారంగంలో కూడా రాణించాలని ఎంపీపీ అన్నవనేని అప్పారావు సూచించారు. మండల కేంద్రంలోని ఆల్ ఫోర్స్ పాఠశాలలో శనివారం జిల్లా స్థాయి క్రీడోత్సవాలను జడ్పీటీసీ మార్గం భిక్షపతితో కలిసి ప్రారంభించారు. అనంతరం నిర్వహించిన సమావేశంలో ఆయన మాట్లాడుతూ పాఠశాలల యాజమాన్యాలు, ఉపాధ్యాయులు విద్యార్థులను కేవలం చదువు పరంగానే పట్టిక పెంచకుండా క్రీడారంగంలో కూడా ప్రోత్సహించాలని సూచించారు. దీంతో విద్యార్థులకు మానసిక, శారీరకమైన ప్రశాంతత కూడా ఏర్పడి ఆరోగ్యంగా తయారవుతారన్నారు. అంతేకాక క్రీడల్లో విద్యార్థులు రాణిస్తే మానసిక స్థైర్యం పెరిగి ఎంచుకున్న రంగంలో కూడా ఎంతో పురోగతి సాధిస్తారని ఆయన వివరించారు. అందుకనే సీఎం కేసీఆర్ పాఠశాలల్లో క్రీడా మైదానాలను కూడా ఏర్పాటు చేయడంతో పాటుగా క్రీడల్లో విద్యార్థులను ప్రోత్సహించేలా చర్యలు తీసుకుంటున్నారని ఎంపీపీ అన్నారు. జిల్లా స్థాయి క్రీడోత్సవాలను విజయవంతం చేయాలని నిర్యాహులు, విద్యార్థులను కోరారు. ఈ కార్యక్రమంలో ఎంకావో రంగయ్య, ఆయా పాఠశాలల పీకాటిలు, పాఠశాల ఉపాధ్యాయులు, విద్యార్థులు పాల్గొన్నారు.

### నేడు వరకాల ఎమ్మెల్యే చల్లా ధర్మారెడ్డి చేతుల మీదుగా అభివృద్ధి పనుల ప్రారంభం

అత్తుకూరు, సెప్టెంబర్ 30 : మండలంలోని నీరుకళ్ల గ్రామంలో ఆదివారం ఉదయం 8 గంటలకు నూతనంగా నిర్మించిన పల్లె దవాఖాన ప్రారంభోత్సవం, రూ. 2 కోట్ల 5 లక్షలతో పోలారం రోడ్డు పనులకు శంకుస్థాపన, ఉదయం 9 గంటలకు ఒగ్గోనిపల్లిలో రూ. కోటి 50 లక్షలతో చౌఖట్ల నుంచి ఒగ్గోని పల్లి వరకు రోడ్డు పనులకు శంకుస్థాపన చేయనున్నట్లు బీఆర్ఎస్ మండల ప్రధాన కార్యదర్శి బి కుమారస్వామి శనివారం తెలిపారు. కాగా, మండలంలోని సర్పంచిలు, ఎంపీటీసీలు, సాసెటీ చైర్మన్లు, మార్కెట్ చైర్మన్లు, రైతు బంధు కన్వీనర్లు, బీఆర్ఎస్ నాయకులు హాజరుకావాలన్నారు.

# సాధాసీదాగా మండల సర్వసభ్య సమావేశం

వర్ధన్నపేట, సెప్టెంబర్ 30 : మండల సర్వసభ్య సమావేశంలో శనివారం సాధాసీదాగా సాగింది. ఎంపీపీ అన్నవనేని అప్పారావు అధ్యక్షతన మండల పరిషత్ కార్యాలయంలో ఉదయం 11 నుంచి మధ్యాహ్నం 2 వరకు మండల సభను నిర్వహించారు. ముందుగా ప్రాథమిక విద్యశాల బిభాగం నుంచి ప్రారంభించి, శాఖల వారీగా అధికారులతో ప్రజాప్రతినిధులు సమీక్షించారు. గ్రామాల వారీగా ప్రజాప్రతినిధులు వారి సమస్యలను సభ అధ్యక్షుడు, ఎంపీపీ అప్పారావు దృష్టికి తీసుకెళ్లడంతో ఆయన అధికారులను నిలదీశారు. గతంలో సభలో చర్చించిన సమస్యలు ఏ మేరకు పరిష్కార మయ్యాయనే విషయాన్ని కూడా సభలో చర్చించిన అనంతరం కొత్త సమస్యలపై చర్చించారు. ప్రధానంగా గ్రామాల్లో నెలకొన్న సమస్యలను సభలో సభ్యులు చర్చించి, పరిష్కరించాలని కోరారు. దానికి స్పందించిన ఎంపీపీ వెంటనే గ్రామాలకు వెళ్లి సమస్యను పరిశీలించడంతో పాటుగా అక్కడిక్కడే పరిష్కరించాలని సూచించారు. ఏమైనా పెద్ద సమస్యలు ఉంటే ఎమ్మెల్యే అరూరి



వర్ధన్నపేట మండల సభలో సమస్యలను చర్చిస్తున్న ఎంపీపీ

రమేష్ సహకారంతో పూర్తిస్థాయిలో పరిష్కారం చేసేందుకు కృషి చేస్తానని తెలిపారు. అనంతరం ఆయన మాట్లాడుతూ మండల సభలో సభ్యులు అనేక సమస్యలను సభ దృష్టికి తీసుకెళ్లినట్లు తెలిపారు. గతంలో చర్చించిన అనేక సమస్యలను కూడా ఎమ్మెల్యే రమేష్ సహకారంతో పరిష్కరించినట్లు చెప్పారు. సభ్యులు నిత్యం

ప్రజల మధ్యలో ఉంటూ వారి సమస్యలను గుర్తించి పరిష్కరించినట్లుంటే గ్రామాల అభివృద్ధి చెందడంతో పాటుగా వ్యక్తిగతంగా కూడా ప్రజల్లో మంచి గుర్తింపు లభిస్తుందని ఆయన అన్నారు. ఈ సభలో ఎంపీటీసీ రాజ్యలక్ష్మి, ఆయా గ్రామాల సర్పంచ్లు, ఎంపీటీసీలు, వివిధ శాఖల అధికారులు పాల్గొన్నారు.

## రసం పీల్చే పురుగులపై జాగ్రత్తలు తీసుకోవాలి

కాశీబుగ్గ, సెప్టెంబర్ 30 : పత్తి, కంది, అంతరపంటల్లో రసం పీల్చే పురుగులపై రైతులు జాగ్రత్తలు పాటించాలని వ్యవసాయ కళాశాల అధ్యాపకుడు ఎన్ హేమశరత్ చంద్ర సూచించారు. శనివారం ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం అనుబంధ వ్యవసాయ అధ్యాపకుల బృందం తమ దత్తత గ్రామం కొత్తపేటలోని వ్యవసాయ క్షేత్రాన్ని పరిశీలించారు. ఈ సందర్భంగా ఆయన మాట్లాడుతూ వానకాలంలో ప్రోత్సహించిన పత్తి, కంది అంతరపంట పరిస్థితిని తెలుసుకునేందుకు క్షేత్ర స్థాయిలో పరిశీలించినట్లు తెలిపారు. ప్రస్తుతం పత్తి పంట కాయ ఏర్పడి స్థాయికి చేరుకుందన్నారు. ఈ పంటలో రసం పీల్చే పురుగులైన పచ్చదోమ, తామర పురుగు వ్యాప్తి చేసి తలమాడు వైరస్ లక్షణాలను గుర్తించినట్లు తెలిపారు. రైతులు తమ పొలంలో నీలిరంగు జిగురు అట్టలను ప్రతి



వాడిపోయిన పత్తి ఆకు

ఎకరాకు 4 నుంచి 5 వరకు ఉంచాలని తెలిపారు. అలాగే వయ్యారి భామ, తుతురు టెండ వంటి కలుపు మొక్కలను లేకుండా చూసుకోవాలని తెలిపారు.

## గౌడ గర్జనను విజయవంతం చేయాలి

అత్తుకూరు, సెప్టెంబర్ 30 : హనుమకొండ ఆర్డీ అండ్ సైన్స్ కళాశాల గ్రౌండ్ లో అక్టోబర్ 1న, నిర్వహించనున్న గౌడ గర్జన సభను జయప్రదం చేయాలని గోప మండలాధ్యక్షుడు పొగాకుల సంతోష్ పిలుపునిచ్చారు. శనివారం అత్తుకూరు మండల కేంద్రంలో సంతోష్ గౌడ్ మాట్లాడుతూ మండలంలోని అన్ని గ్రామాల నుంచి గౌడ్ కులస్తులు హాజరై, గౌడ గర్జనను విజయవంతం చేయాలని పిలుపునిచ్చారు. ఈ కార్యక్రమంలో మండల ప్రధాన కార్యదర్శి వడాల భాస్కర్, మండల నాయకులు సతీష్, హేమంత్, అఖిల్, కృష్ణమూర్తి, అనిల్, విక్రమ్, సంఘం సభ్యులు పాల్గొన్నారు.

## బాధిత కుటుంబానికి ఆర్థిక సాయం

దామెర, సెప్టెంబర్ 30 : మండలంలోని ఓగు లాపూరానికి చెందిన మండల రెడ్డి సంఘం సభ్యుల పీ శ్రీనివాస్ రెడ్డి ఇటీవల అనారోగ్యంతో మృతి చెందాడు. కాగా, బాధిత కుటుంబానికి శనివారం రెడ్డి సంఘం మండలాధ్యక్షుడు కేతి పల్లి శ్రీధర్ రెడ్డి రూ.10వేల ఆర్థిక సాయం అందజేశారు. ఈ కార్యక్రమంలో రెడ్డి సంఘం జిల్లా నాయకులు మన్నెం ఇంద్రారెడ్డి, మన్నెం రఘు పతిరెడ్డి, పలకల రాజేందర్ రెడ్డి, శ్రీనివాస్ రెడ్డి, జైపాల్ రెడ్డి, రాజేందర్ రెడ్డి పాల్గొన్నారు.

## నేడు దళితబంధుపై సమీక్ష ..

దామెర, సెప్టెంబర్ 30 : మండల కేంద్రంలోని ఏఎన్ఆర్ గార్డెన్స్లో ప్రభుత్వం ప్రతిష్టాత్మకంగా ప్రవేశపెట్టి అమలు చేస్తున్న దళితబంధు పథకంపై నియోజకవర్గ స్థాయి సమీక్షా సమావేశం ఎంపీటీసీ కాసర్ల రవీందర్ శనివారం తెలిపారు. ఈ సమావేశానికి ముఖ్య అతిథులుగా ఎమ్మెల్యే చల్లా ధర్మారెడ్డి హాజరవుతారన్నారు. అలాగే కలెక్టర్ సిక్తాపట్నాయక్, వరంగల్ కలెక్టర్ ప్రావీణ్య పాల్గొంటారన్నారు. సమావేశానికి ప్రజాప్రతినిధులు, అధికారులు హాజరు కావాలని కోరారు.

## కొత్త రుణాలు పొందాలి

### వరంగల్ పీఎస్ఎస్ చైర్మన్ హరికృష్ణ

కాశీబుగ్గ, సెప్టెంబర్ 30 : రుణహామీ పొందిన తమ బకాయి వడ్డీలు చెల్లించి కొత్త రుణాలు పొందాలని వరంగల్ పీఎస్ఎస్ చైర్మన్ ఇట్టూల హరికృష్ణ సూచించారు. శనివారం పైడిపల్లిలోని రైతు వేదికలో ప్రాథమిక వ్యవసాయ సహకార సంఘం వరంగల్ సర్వసభ్య సమావేశం నిర్వహించారు. ఈ సందర్భంగా చైర్మన్ హరికృష్ణతో పాటు కార్పొరేట్ జన్ను పీఠారాణి మాట్లాడుతూ రైతులు తెలంగాణ సర్కార్ ప్రవేశపెట్టిన సంక్షేమ పథకాలను సద్వినియోగించుకొని ఆర్థికంగా ఎదగాలన్నారు. సీఎం కేసీఆర్ రైతుల పక్షపాతి అన్నారు. రైతులు అన్ని విధాలా అభివృద్ధి చెందేందుకు అనేక పథకాలు ప్రవేశపెట్టారని తెలిపారు. అనంతరం పలు తీర్మానాలు చేశారు. గత 6 నెలల కార్యవర్గ సమావేశాలను, జమ ఖర్చులను ఆమోదించారు. రైతులకు పంట రుణాలు ఇచ్చేందుకుగాను సాధారణ రుణ పట్టికను తయారు చేసి బ్యాంక్ అధికారుల ద్వారా మంజూరు చేయించాలని తీర్మానం చేసినట్లు తెలిపారు. సహకార సంఘం చూసుకున్నాడ జిల్లా నుంచి పూర్తిగా వరంగల్ జిల్లాకు మారి వరంగల్ సహకార సంఘంగా



మాట్లాడుతున్న ఈటూల హరికృష్ణ

ఏర్పడినందుకు సభ్యులు నూతన బైలాను తయారు చేసేందుకు ఏకగ్రీవంగా ఆమోదించారు. రాబోయే రోజుల్లో సంఘం మరింత అభివృద్ధి చెందేందుకు రైతులకు మరిన్ని ప్రయోజనాలు చేకూరేందుకు సంఘంను జిల్లా కేంద్ర సహకార బ్యాంక్ యందు విలీనం చేయటంకు తీర్మానం చేసినట్లు తెలిపారు. ఈ సమావేశంలో వైస్ చైర్మన్ కంకాల సదానందం, డైరెక్టర్లు నరేష్ రాజు, లింగం కోటిలింగం, నాగవరపు విజయ సుధాకర్, పులిచేరి సారంగమాణి, జన్ను స్వామిదాస్, ఎల్లంశెట్టి వంశీ, జూలపల్లి శ్రీనివాస్, రైతు బంధు సమితి మండల కన్వీనర్ శ్రీనివాస్, సీకావో జాన్ దామోదర్, గుమాస్తాలు కే శ్రీకాంత్, ఎస్ భారత్ పాల్గొన్నారు.

## నందనం సాసెటీ అభివృద్ధికి కృషి

ఐనవోలు, సెప్టెంబర్ 30 : పాఠశాలగా జవాబు దారితీసే ఉంటూ నందనం సాసెటీ అభివృద్ధికి కృషి చేస్తానని డీసీసీటీ చైర్మన్ మార్కెట్ రవీందర్ రావు అన్నారు. శనివారం మండలంలోని నందనం రైతు సేవా సహకార సంఘం లిమిటెడ్ 50వ మహాజన సభకు ఆయన హాజరై మాట్లాడారు. ముందుగా 2022-2023 ఆర్థిక సంవత్సరం సాసెటీ ఆర్థిక పరమైన లావాదేవీల ఆడిట్ నివేదికను పరిశీలించారు. సాసెటీ అధ్యక్షులలో నిర్మాణం చేపట్టిన ఫంక్షనల్ హాల్ ను త్వరలో ప్రారంభించనున్నట్లు తెలిపారు. సాసెటీ పాలవర్గ బాధ్యతలు స్వీకరించే సమయానికి సాసెటీ సీ గ్రేడ్లో ఉంది. తర్వాత బీ గ్రేడ్,

ఇప్పుడు ఏ గ్రేడ్ వచ్చిందని తెలిపారు. ఏ గ్రేడ్ వచ్చేందుకు సహకరించి, పాలవర్గ సభ్యులకు, సిబ్బందికి అభినందనలు తెలిపారు. ఈ సమావేశంలో జడ్పీ వైస్ చైర్మన్ గజ్జెల్లి శ్రీరాములు, సాసెటీ వైస్ చైర్మన్ తక్కళ్లపల్లి చందర్ రావు, సర్పంచ్ యాకర్ మంజుల, సీకావో కొత్తి సంపత్, సాసెటీ డైరెక్టర్లు వడిచర్ల శ్రీనివాస్, బొమ్మినేని బుచ్చిరెడ్డి, పల్లెకొండ సమ్మయ్య, చింత బాబు, బిర్లు పద్మ, కళికోట ఎలెండ్ర, రామచంద్రం, మారెపల్లి యేశోబు, చిరంజీవి, రాజారావు కుమార్, సంపత్ రావు, బీఆర్ఎస్ ప్రధాన కార్యదర్శి బుర్ర రాజశేఖర్, దేవదాసు, నరేష్, సత్యం పాల్గొన్నారు.

## రేపు హనువపర్తి ఎంపీటీసీవో కార్యాలయంలో రక్షదాన శిబిరం

హనువపర్తి, సెప్టెంబర్ 30 : జాతిపిత మహాత్మాగాంధీ జయంతి పురస్కరించుకొని హనువపర్తి ఎంపీటీసీవో కార్యాలయంలో డీఎంహెచ్వో సాంబశివరావు అధ్యక్షతన సోమవారం రెడ్ క్రాస్ సాసెటీ సాజన్యంతో రక్షదాన శిబిరాన్ని నిర్వహిస్తున్నట్లు ఎంపీటీసీవో రామకృష్ణ శనివారం ఒక ప్రకటనలో తెలిపారు. ఈ కార్యక్రమానికి హనుమకొండ జిల్లా కలెక్టర్ సిక్తాపట్నాయక్, ఎమ్మెల్యే అరూరి రమేష్, డీఆర్డీపీ పీడి శ్రీనివాసుకుమార్ హాజరవుతారని ఆయన పేర్కొన్నారు. యువకులు, ప్రజాప్రతినిధులు పాల్గొని రక్షదాన శిబిరాన్ని ఏర్పాటు చేయవలసినట్లుగా పాల్గొని విజయవంతం చేయాలని తెలిపారు.